

Şehit

Category: Hekaýalar, Kitapcy

написано kitapcy | 22 января, 2025

Şehit ŞEHIT

Gün ýaşyp, garaňky düşenden soň, şamlanyp getirilen goýun sürüsi goşuň daşynda egrildi. Süri jaýlaşansoň, Aşyrberdi inisi Öre bilen çay-nahar edindi.

– Ertir obada toý bar. Men maşyn gelse, iba gitjek – diýip, Öre agasynyň ýüzüne seretdi. Aşyrberdi biraz oýlanyp oturdy, soň şeýle diýdi:

– Bolýar, maşyn gelse, özüm mündürip goýbereýin.

Öre sesini çykarmady-da, gysardy. «Ertir toýa ýetişiň bilermikäm?! Maşynyň geljegi, gelmejegi hem belli däl» diýip, dokuz ýaşly oğlan pikirlenýärdi, gözüne uky gelmeýärdi.

Aşyrberdi hem goşlary ýygnady, gäwüş çalyp ýatan goýun sürüsiniň gündogar tarapyna geçip, şol ýerde kiçijik keçäni düşäp, sakçy geçini ýüpe baglap, gysardy.

Daň atdy. Aşyrberdi goşa geldi. Ol aňk-taňk bolup, birmeýdan durdy. Goşda inisi Öre ýokdy. Aşyrberdi daş-töweregine garanjaklady, soň sürüsiniň daşyndan aýlanyp, yz çaldy. Öräniň aýak yzyny tapyp, yzarlap gitdi. «Yzlar oba tarap gidipdir. Suwsap heläk bolaýmasa ýagşy» diýip pikirlendi. Aşyrberdi uzaga gitdi. Emma golaý-goltumda adam-gara görünmedi. Onsoň yza dolanyp, pytrap ugran sürüsine ýetmäge howlukdy. Aşyrberdi agyr oý-pikirler astynda, goş erkegini idip, goýun sürüsi bilen howza gelende, gün günorta bolupdy. Ýanyp duran gün yssa howanyň boljagyny habar berýärdi. Aşyrberdi goýun sürüsini suwa ýakyp, çopanlara tabşyrdy-da, olaryň birinden münmäge at alyp, gözlege çykdy.

Ol yzy yzarlap, gaty uzaga gitdi. Ululy-kiçili gum depeleri yzda galdy. Yssy düşüpdi. Dünle çöl dym-dyrslykdy, çöp başy gymyldanokdy. Yz takyrsow ýere gelensoň ýitdi. Aşyrberdi uly depäniň birine çykyp, uzaklara ser saldy. Bu beýik ýerden, gaty uzak ýerler eliň aýasynda ýaly aýyl-saýyl görünýärdi. Ol esli salym daş-töweregi synlap durdy. «Bu uç-gyraksyz çölüň

niresinden gözlärsiň?» diýip pikirlendi. Şol mahal maşyn ýoly bilen oba baryan motosikletçi gözi düşdi. Aşyrberdi gol galdyryp, gara bulady. Motosikletçi ýigit ony gören bolarly, ýoldan çykyp, Aşyrberdä tarap gaýtdy. Ol obadaşy Aman eken. Aşyrberdi saglyk-amanlykdan soň bolan ýagdaýy gürrüň berdi. Ýolda-yzda Örä gabat gelse oba alyp gitmegini haýyş etdi, gabat gelmese-de, oba ~ öýe tiz habar etmegi, berk sargady.

Ferma müdiri Gulmämmet Gulmämmadow jokrama yssyda özünden hemaýat isläp gelen Öräniň atasy Annaberdi aga göwünlik berip, wagt ýitirmezden, gyssagarada ýigrimä golaý adamdan ybarat gözleg toparyny düzüp, ýola düşdi. Çöle belet ýaşuly çopan Baýram agany hem ýanlaryna aldylar. Uly çölüň bir çetinden girenlerinde, Baýram aga maşyny saklamagy haýyş etdi. Ol maşyndan düşüp:

– Adamlar, şu ýerlere bir aýlanyp çykalyň – diýdi. Tiz wagtdan gözlege giden ýigitleriň biri: «Bäri geliň» diýip, el salgap, adamlary çagyrdy. Adamlar hem şol tarapa yöneldiler.

* * *

Gölegçiler topary ses edip, golaý gelende, «Şum ajal, al meni, görmesin gözüm seni» diýip zarynlaýan mährem naçar ~ Maý eje özünü ýitirdi. Ony şu çaka çenli: «Öde bardyr. Çopan-çoluklaryň ýanyndadyr» diýip köşeşdirip güýmäpdirlər. Öre onuň körpe ogludy.

Oglany ýol ýykylan ýerinde hem ýerlediler.

G.Mämmetbaýew,

Balkan welaýatynyň Türkmenbaşy etrabyňyň Goýmat obasy.
Hekaýalar